

NAMİZƏD ÜÇÜN

YADDAŞ KİTABÇASI

(rezidenturaya qəbul imtahanının I mərhələsi)

Aşağıdakıları imtahana gətirmək qəti qadağandır:



İmtahan binasına giriş zamanı üzərində mobil telefon və digər rabitə vasitələri, konspekt və başqa yardımçı vasitələr aşkar olunan namizədlər barədə akt tərtib olunur, bu vasitələr və onların imtahan sənədləri götürülür və onlar imtahan binasına buraxılmırlar.

Hörmətli namizəd!

Mövcud olan məlumatlara əsasən COVID-19 insanlar arasında birbaşa hava-damcı yolu ilə və ya dolayı yolla kontaminasiya olunmuş səthlərə təmasdan sonra əllərlə ağız boşluğuna, gözlərə, buruna və s. toxunduqda ötürülür.

Bu virusa yoluxmamaq üçün aşağıdakılara əməl etməyiniz vacibdir:



Əllərinizi sabunlu su ilə yuyun və ya dezinfeksiyaedici məhluldan istifadə edin



Üz maskası taxın



Əllərinizlə göz, burun və ağızınıza toxunmayın



Əl ilə görüşməyin



Sosial məsafə (2 metr) saxlayın



Öskürəndə və asqıranda ağızınızı kağız salfet və ya dirsəyinizin iç tərəfi ilə örtün



Əllərinizlə səthlərə təmas etməyin, qapı dəstəklərinə və tutacaqlara toxunmayın



COVID-19-a spesifik olan əlamət(lər) (qızdırma, quru öskürək, nəfəs darlığı, ishal və s.) olduğu halda evdən çıxmayın və tibbi xidmətin göstərilməsi üçün 103 TTTY müraciət edin

İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. Siz imtahan günü buraxılış vərəqəyinizdə göstərilən vaxtda imtahan verəcəyiniz binanın qarşısına gəlməli (bina haqqında məlumat imtahana buraxılış vərəqəyinizdə göstərilmişdir), özünüzlə mütləq qara və ya tünd göy rəngdə yazan, mürəkkəb axıtmayan diyircəkli qələm və (və ya) HB sərtliyində sadə karandaş, qələmyonan, pozan və aşağıdakı sənədləri gətirməlisiniz:

- **şəxsiyyəti təsdiq edən sənədi** (Azərbaycan Respublikasının vətəndaşları şəxsiyyət vəsiqələrini, (hərbi tibb fakültəsinin məzunları şəxsiyyət vəsiqələrini və ya zabitin vəsiqəsini), əcnəbilər pasportlarını və ya icazə vəsiqələrini, vətəndaşlığı olmayan şəxslər yaşadıkları ölkənin hüduqlarından kənara getmək üçün onlara verilən sənədləri və ya icazə vəsiqələrini, Azərbaycan Respublikasında daimi yaşayan vətəndaşlığı olmayan şəxslər şəxsiyyət vəsiqələrini, qaçqın statusu almış şəxslər və onların ailə üzvləri isə qaçqın vəsiqələrini, onlara verilmiş yol sənədini, beynəlxalq müqavilələrdə nəzərdə tutulmuş hallarda digər sənədləri və ya icazə vəsiqələrini;
- **imtahana buraxılış vərəqəsini**
- **sağlamlıq haqqında bəyannamə** (buraxılış vərəqi ilə birlikdə çap edirsiniz, imzalayırsınız və imtahan zalına daxil olduqda nəzarətçiyə təhvil verirsiniz)

2. **Namizəd aşağıdakı hallarda imtahana buraxılmır:**

- tələb olunan sənədlərdən biri olmadıqda və ya sənədlər arasında uyğunsuzluq olduqda;
- saxta sənəd təqdim etdikdə;
- imtahan binasına imtahanın başlanmasına 15 dəqiqə qalmış gəldikdə;

- tibbi maskadan istifadə etmədikdə;
 - bədən hərarəti 37^0 və 37^0 -dən çox olduqda;
 - dezinfeksiyaedici məhluldan istifadədən imtina etdikdə;
 - imtahana içkili vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
3. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqənidə göstərilmiş müvafiq kodlu zala gedin.

NAMİZƏDİN İMTAHAN ZALINDA GÖRƏCƏYİ İŞLƏR:

1. İmtahan zalında imtahana buraxılış vərəqəsində göstərilən yerdə oturduqdan sonra nəzarətçinin izahatını diqqətlə dinləyin. Aydın olmadıqda əlinizi qaldıraraq nəzarətçiyə müraciət edin.
2. İmtahanda davranış qaydaları və texnoloji tələblərlə bağlı izahat işi qurtardıqdan sonra nəzarətçi sizə cavab kartlarını paylayır. Cavab kartını qara və ya tünd göy rəngdə yazan mürəkkəb axıtmayan diyircəkli qələmlə və ya sadə karandaşla doldurun. Cavab kartındakı məlumatlar optik qurğu vasitəsilə oxunur. Ona görə də cavab kartı ilə işləyərkən ehtiyatlı olun. Dairələri tam qaralayın (nümunə●), kartın əks üzünün qabarmaması üçün qələmi bərk basmayın. Kartı əzmək, ləkələmək, zədələmək və ya cırmaq olmaz.

DİQQƏT! KORLANMIŞ CAVAB KARTI DƏYİŞDİRİLMİR.

Sizə məxsus cavab kartının 1-ci bölməsində iş nömrəniz, soyadınız, adınız və atanızın adı çap edilmişdir. Özünüz haqqında çap edilmiş həmin məlumatları yoxlayın. Uyğunsuzluq aşkar etdikdə mütləq nəzarətçiyə müraciət edib məsələyə aydınlıq gətirin. 2-ci bölmədə özünüz haqqında məlumatları yazın və qaydalara zidd hərəkətə yol verməyəcəyiniz barədə bu bölmədəki Bəyannamə ilə tanış olun. Cavab kartında özünüz haqqında yazdığınız məlumatların düzgünlüyünü və Bəyannamə ilə tanış olduğunuzu imzanızla təsdiq edin. 3-cü bölmədə sizə veriləcək sual kitabçasının istiqaməti və variantı çap edilmişdir.

Cavab kartının iş nömrəsinin kodlaşdırılması üçün ayrılmış bölməsində iş nömrənizin hər bir rəqəmini sol xanadan başlayaraq rəqəmlərin nümunədə göstərilən şablonuna uyğun olaraq yazın. Sonra hər damanın altındakı sütunda uyğun rəqəmi tapıb, onun yerləşdiyi dairəni tam qaralayın. Bu zaman diqqətli olmalısınız: hər sütunda yalnız bir dairə qaralanmalıdır. Bu bölmədə həmçinin soyadınızı və adınızı müvafiq sətirlərə yazıb, son sətirdə isə yenidən imza atırsınız.

3. İmtahanın başlanmasına bir dəqiqə qalmış sizə sual kitabçaları paylanır. Sizə verilən sual kitabçasının üzərində seçdiyiniz istiqamət, iş nömrəniz, soyadınız, adınız və atanızın adı çap edilmişdir. Kitabça sizə məxsus deyilsə, dərhal nəzarətçiyə müraciət edin. Belə ki, imtahan nəticələriniz qiymətləndirilərkən cavablarınız cavab kartınızda göstərilmiş variantla və istiqamətlə uyğun sual kitabçasının doğru cavabları ilə müqayisə ediləcəkdir. Sual kitabçasının sizə düzgün təqdim olunduğuna əmin olun.

Nəzarətçi sual kitabçalarını açmağa icazə verdikdən sonra onu vərəqləyərək çap qüsurlarının olub-olmamasını yoxlayın. Belə qüsurlar varsa, nəzarətçiyə müraciət edin.

4. "İmtahan başlandı!" elan edilən andan suallara cavab vermək üçün ayrılan **2 saat 30 dəqiqəlik** vaxtdan səmərəli istifadə edin. Cavabların cavab kartında qeyd olunması (uyğun dairələrin qaralanması) üçün sərf olunan vaxt da imtahan müddətinə daxildir.
5. Cavab kartının cavablar üçün ayrılmış hissəsi sual kitabçasındakı sualların ardıcılığına uyğun olaraq sıralanmışdır. **Sual kitabçasında 1-80 və 86-dan 95-dək** çoxseçimli test tapşırıqları təqdim olunur. Cavablarınızı yazarkən hər bir sualın cavabını cavab kartında həmin suala uyğun sırada qeyd edin. Sual kitabçasında hər bir suala verilmiş beş cavabdan düzgün hesab etdiyiniz yalnız bir cavabı seçin və cavab kartında ona uyğun dairəni qaralayın. Əgər bir suala cavab olaraq iki və daha çox dairə qaralanarsa, həmin cavab səhv hesab edilir.

Patologiya və insan fiziologiyası fənlərindən son 5 sual açıq tipli test tapşırıqlarıdır. Patologiya fənni üzrə açıq tipli test tapşırıqlarının sual kitabçasındakı ardıcılığı belədir: 81-83-cü suallar seçim, 84 və 85-ci suallar isə uyğunluğu müəyyən etmə tipli açıq test tapşırıqlarıdır. İnsan fiziologiyası fənni üzrə açıq tipli test tapşırıqlarının sual kitabçasındakı ardıcılığı isə belədir: 96-98-ci suallar seçim və 99-100-cü suallar isə uyğunluğu müəyyən etmə tipli açıq test tapşırıqlarıdır. **81-83, 96-98 sayılı test tapşırıqlarının** hər birinin cavabını (rəqəmlər ardıcılığını) bu cavab üçün nəzərdə tutulmuş damalara sol xanadan başlayaraq cavab kartındakı nümunədə göstərilən şablona uyğun olaraq yazın. Sonra hər damanın altındakı sütunda uyğun rəqəmi tapıb onun yerləşdiyi dairəni tam qaralayın. **84, 85, 99 və 100 sayılı test tapşırıqlarında** təqdim edilmiş 2 siyahının elementləri arasındakı uyğunluqları müəyyən

edin və cavab kartında 1-ci siyahının hər bir elementinə aid sütunda 2-ci siyahının uyğun elementlərinə aid dairələri tam qaralayın.

Seçim tipli açıq test tapşırıqlarında əgər eyni bir sütunda birdən çox dairə kodlaşdırılırsa, onda cavab səhv sayılır. Buraxılan boş dama(lar) və ədədin əvvəlində gələn sıfır(lar) nəzərə alınmır.

Hər düzgün cavab bir balla qiymətləndirilir. Səhv cavablar ümumi nəticəyə təsir göstərmir.

Ballarınız hesablanarkən yalnız cavab kartında qaraladığınız cavablar nəzərə alınır.

DİQQƏT! Başqasının cavablarını köçürməyin. Diqqətli olun ki, sizin cavablarınızı da heç kim köçürməsin. Nəticələriniz yoxlanarkən, xüsusi araşdırma zamanı, köçürmə faktı aşkar edilərsə, imtahan nəticələriniz ləğv olunacaqdır.

DİQQƏT! İmtahanın gedişi zamanı hər bir namizəd öz cavab kartının və sual kitabçasının qorunmasına və korlanmamasına şəxsən məsuliyyət daşıyır.

6. Hesablamaları və qeydləri aparmaq üçün sual kitabçasında boş yerlər nəzərdə tutulmuşdur. Buna görə də əlavə kağızdan istifadə etməyə icazə verilmir.
7. "İmtahan qurtardı!" elan olunduqda cavab kartınızı və sual kitabçanızı mütləq nəzarətçiyə təhvil verin.
8. Cavab kartının və sual kitabçasının təhvil verilməsinə görə namizəd şəxsən məsuliyyət daşıyır. Cavab kartını və sual kitabçasını nəzarətçiyə təhvil verdikdən sonra imtahana buraxılış vərəqəzində nəzarətçiyə imza etdirməlisiniz. Cavab kartınızı və sual kitabçanızı nəzarətçiyə təhvil verməyənsiz, imtahan nəticələriniz ləğv olunacaqdır.

NAMİZƏDƏ QADAĞANDIR:

- saxta sənəd təqdim etmək, imtahana öz yerinə başqasını göndərmək;
- imtahan binasına, zalına mobil telefon və digər rabitə vasitələri, kalkulyator və digər elektron cihazlar, konspekt, lüğət, cədvəl, məlumat kitabçası, çanta, xarici yaddaş qurğuları və başqa yardımçı vasitələr gətirmək və onlardan istifadə etmək;

DİQQƏT! Namizədin imtahan binasına qadağan edilmiş vasitə, vəsait və ya əşya keçirdiyi müəyyənləşdirilərsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.

- yandırıcı, partlayıcı, kəsici, deşici, atıcı və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız, içməli su istisna olmaqla), siqaret gətirmək;
- sual kitabçaları paylandıqdan sonra, hər hansı bir səbəbə görə, imtahan zalını tərk edib yenidən geri dönmək;
- nizam-intizam qaydalarını pozmaq;
- zalda yerini dəyişmək, gəzişmək, yerindən durmaq və bu kimi hallarla imtahanın gedişinə mane olmaq;
- başqasının cavab kartına, sual kitabçasına baxmaq və ya öz cavab kartına, sual kitabçasına başqasının baxması üçün şərait yaratmaq;
- "İmtahan başlandı" elan olunan andan etibarən **1 saat 30 dəqiqə müddətində və imtahanın qurtarmasına qalmış son 15 dəqiqə ərzində**, səbəbindən asılı olmayaraq, imtahan zalından çıxmaq;
- nəzarətçiyə test tapşırıqlarının həllində kömək üçün müraciət etmək.
- Cavab kartını və sual kitabçasını nəzarətçiyə təhvil vermədən imtahan zalından çıxmaq.

Belə hallar aşkar olunarsa, həmin namizəd imtahandan xaric olunacaq və onun imtahan nəticələri DİM tərəfindən ləğv olunacaqdır.

DİM-in namizədin imtahan qaydalarına zidd hərəkətini imtahandan sonra da aşkar etmək üçün müxtəlif üsulları vardır.

Qəbul Qaydalarında hər hansı bir pozuntuya və saxtakarlığa yol verməsinə görə (saxta sənəd təqdim etmə, köçürmə, köçürməyə şərait yaratma, imtahana öz yerinə başqasını göndərmə və qəbul qaydalarına zidd digər hərəkətlər) namizədin imtahan nəticələrinin ləğv olunması və onun haqqında müvafiq inzibati-hüquqi tədbirlərin görülməsi nəzərdə tutulmuşdur. Siz cavab kartının 2-ci bölməsində belə hallara yol verməyəcəyiniz barədə öz üzərinizə öhdəlik götürərək Bəyannamə imzalayırsınız.

Əgər siz imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımı ölçü götürməzsə, imtahan rəhbərinin zala gəlməsini tələb edin.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin.

Sizə müvəffəqiyyətlər arzulayırıq!